

It-Talba F'Ippona -

Laurent Ropa Poeta Qawwi

Laurent Ropa, magħruf hafna hejn Malta bhala l-kittieb Franċiż li ha sehem fid-diġiża ta' l-sien art twelidna meta dan kien imkazzbar mill-Faxxisti u hbiebhom skond il-politika tagħhom irredentista fil-Mediterran, raġa' hareġ ktieb iehor ta' poeżija. Ta' qablu "Le Jardin de l'Allelek" hareġ fis-sena 1950, erba' suin wara l-pubblikazzjoni tal-poema tiegħu "Notre-Dame-de-la-Vie". X'uhud mill-qarrejja tagħna jafuh ukoll bhala rumanzier ta' fantażija tbaqbaq. Dawk li ma jafux bil-Franċiż qawh fil-traduzzjoni bil-Malti tar-rumanz tiegħu "Le Chant de la Noria" (L-Għanja tas-Sienja) li jiena xandart fil-Berqa mit-30 ta' Diċembru 1952 sa' l-4 ta' Frar, 1953.

Qrajt l-aħhar xogħol poetiku ta' Ropa bl-akbar pjaċir, dak il-pjaċir fin, spiritwali li jinsab fir-Religjon u l-Arti biss. Għax x'inhi l-Arti, fl-aħhar mill-aħhar, jekk mhux warda l-aktar friska mil-ġnien tar-Religjon, dokument tal-aspirazzjonijiet umani l-aktar profondi u l-aktar ġewwenin għal ruh il-Bniedem? Bejn Religjon u Poeżija ġen-wina hemm rabta naturali — ir-rabta tal-graba — it-tnejn żewġ wardiet mistiċi tal-ġenju tal-Bniedem, it-tnejn tifwir jahraq mill-qalb shuna tal-umanità, mgenna l-hin kollu mid-dehra tal-Ġmiel wis-Sewwa li jitwahnid bħal żewġ raġġi f'Xemx wahda — ix-xemx li hija Alla.

Ma jimpurtax li hafna jaqtagħu l-ankri minn mar-religjon. Il-bniedem jidhirlu biss li ma hux religjuż. L-irreligjosità tiegħu hija illużzjoni — ma hix verita' u meta jahseb li hija jitqarraq. Għax lanqas il-bniedem ma jifhem lulu nnifsu. Il-holqien tal-ġmiel, l-għatx għas-Sewwa, ix-xewqa għal dak kollu li hu sabih, huma bħal ħjut imżarrda mil-tapizzeriji tar-religjon — il-poeżija anti-religjuża jw

newtrali fiha wkall element qawwi ta' religjon, religjon umanistika, li għal fejn ir-religjon vera, tixbah lil xogqa magħmula minn hjut imzarrda minn xogqa oħra. Imma hi dejjem "religjon". Il-poeżija ta' Ropa din id-darba hija religjuża u awtobijografika — jew ahjar hija poeżija mistika li trid targa' tghaqqad tixniq ir-ruh imħabbta mal-Għajn li taqta' dan l-għatx—l-Għajn ta' lil hinn mill-qabar. Imma ma kienx hekk minn dejjem għal Ropa haddiem tal-kelma — kien hemm żmien, kif naqraw fl-aħħar poema "La Prière à Hippone", il-poeżija li minnha Ropa hareġ it-titolu tal-ktieb, żmien meta huwa ma rabatx tixniq ir-ruh mal-għajn li setgħet ixxebbghu, u baqa' bil-għu u bil-għatx sa ma.... Imma ma naqbdux mit-tarf. Nibdew mill-bidu nett. Nisimghu lill-poeta nnijsu jintroduci l-poeżija tiegħu, u jagħtiha l-messaġġ tagħha.

Isimghu n-nota tal-ghaja ta' min hareġ mit-triq biex jipprova triqat oħra u għax sabhom imħattbin u jieħdu żmerè, raġa' għat-triq ta' darba.... dik it-triq li hafna minna jitilfu f'żgħhożithom u jergħhu jsibuha fi rgulithom bħalma sabha l-poeta tagħna. Naqleb l-ewwel erba' versi:

Għannejt sal-lum u lanqas naf għaliex,
U lanqas naf għal min, u lehni dgħajfef
Intilef ġo l-isqaq ta' dlam il-bniedem.....
'Mma lbierah kellna ż-żjara ta' Gesù.

Dawn l-ewwel erba' versi huma l-mustieħ tal-Muza ta' Ropa fis-snin ta' fil-ghaxija, meta r-ruh imġarrba lingabar ġo siha, tghaddi l-warrani grajja wara l-oħra u taqleb minn triq għal oħra... it-triq li tghallem l-esperjenza tal-hajja, it-triq tal-helsien tassew, it-triq li tin-sej x'imkien. "Fil-Għaxija" dan huwa t-titolu ta' poeżija proża li għandha l-qawwa ta' poeżija mill-isbah, libera għax mhix im-xekkla mill-irbit tar-rima u qisien ta' versi ndaqs. Hija proża poetika fil-għamla u poeżija pura fl-essenza tagħha. Ingħibha bil-Malti u sa fejn nista' nżomm id-daqqa tar-ritmu li fil-Franċiż jagħtiha x-xejra ta' melodija salmodika, imlewna b'tixbih originali. Nisimghuha fi lsienna: Ighid il-poeta:— "Nixtieq narga' nidhol ma ndumx gēwwa dari; għax ara, sar il-lejl.

Xi hlewwa wara ġurnata xogħol iebes targa' tidhol id-dar, targa' lingabar taħt it-tinda tiegħek! Hemmhekk ġismek għajjien jarga' jistejjer, ruhek misluġa u mudlama targa' tiehu saħħitha u titqawwa bħal ġamar ta' ġol-kenur meta n-nar jonfoq jeh.

Issa jiena xbajt niħabbat u nigri, xogħli temmejt.

Minn fil-ghodu sa fil-ghaxija stinkajt insaqqi l-art hawlija u mxarrba bil-gharaq ta' gbini. Mitt proġett fieragh wieħed wara l-iehor kollha tawni x'nagħmel hafna, u għal ftit tal-hin hawwlu sija heġġa għaddiena. Issa hlejt saħħti ngħodd il-kwiekeb li Alla ta' kull filghaxija jitlaq fil-mergħat tas-sema; ngħodd il-qatriet tal-Oċġani w il-frak tar-ramel tad-deżert. Għax x'ma ppruvajtx nagħmel, infitlex

u nohlom sa issa? U fejn ma kellix il-hila nasal? Fuq liema xtajta ma wassallx l-inkwiet tiegħi? Liema gżira u liema blata bogħod kemm hija l bogħod ma tlabthomx ighiduli s-sigriet tagħhom? Liema għam-mieq tal-baħar u tal-art? Liema quċċata, liema traba, liema kewkba, u liema atomu tal-univers? U issa għajjen mill-giri għal għonq it-triqat tal-pjaneta, qalbi mahruqa b'tama għdida, intfajt fl-ispazji verġni, fil-pjanuri mahruta minn xibka tal-biża' ta' mogħdijiet bla tarf fejn ix-xmux iduru f'sikta eterna u majestuża u fejn kull ħolma tal-bnedmin tingazza u tghib.

U arani issa rġajt waqajt fuqi nnifsi.

Tmur fejn tmur, tigri fejn tigri, tara x'tara, inti dejjem taqa' fuqek innifsek.

U issa xbajt nithabat u nigri."

U hekk il-poeta sisser lill-qarrejja tiegħu l-ghaliex f'din il-poeżija ta' filgħaxija huwa ser jarga' jaqa' fuqu nnifsu u jibda fejn beda qabel qabad triq oħra li beghditu....

Għax qal sewwa hafna l-Poeta "lithabat kemm lithabat u tigri kemm tigri 'l barra mit-triq li tkun bdejt timxi fiha, xi darba jkollok larga' lura għaliha u tiftlex go fik dak li d-dinja ma tagħtlix."

It-tielet poeżija "Sur Le Front D'un Viellard" twettgħ il-programm spiritwali tal-poeta — il-ġlieda harqiena għas-Sewwa, is-sewwa millu u darb'oħra misjub fi triq li darba wahda kienet hekk qrib u li wara dehret il-bogħod hafna. F'dil-poeżija tingħad il-ġrajja ta' bniedem li xjich ifittex il-hena u sabha sa fl-aħħar fejn kien telaqha darba. Ighid ix-Nih, għajjen f'din il-listiva twila:—

J'au vu sur la montagne un grand feu de bergers :

Le feu brûlait les os et les ailes de l'ange

Et les hommes chantaient un chant d'amour étrange.

Viżjoni apokaliptika tas-Sewwa li xi drabi l-Bniedem isib għall-arqas fi xjuhitu — "in-nar kbir tar-rghajja—" immaġini ewanġelika mill-aħbar ta' twelid il-Messija lir-rghajja meta dawn kienu miġbura jissahhnu madwar nar kbir.

Ir-Raba' poeżija "A Mon Chant" qisha għal Ropa dik li "Non Omnis Moriar" hija għal Dun Karm—biss wisq iżjed persunali għax tiġbor jiha hafna tifkriet minn haġtu, tifkriet għal issa nofs mik-xufa, iżjed 'il quddiem fl-aħħar poeżiji mikxufin għal kolloxx bħal kieku ried iqerr dnubietu mhux biss ma' Alla—ras imb-ras—imma mal-bnedmin ukoll. Il-poeta huwa l-bniedem imħabbat minn dehra ta' Ġmiel u Sewwa li d-dinja ma tridx taf bihom. Tiftakar xi jghid il-poeta Malti fil-poeżija tiegħu Anestesija?

"X'tiswa gatt lill-kotra għajjiena

l-ghanja li semmajtha jiena?

Għall-marid mhux Poeżija,

imma s-serh t'Anestesija."

Imma l-Muża hija wkoll lehen is-sema, u x'jimporta li hija għall-

kotra lehen fid-deżert la darba għall-poeta' hija dejjem lehen li għandu jinstama? Kemm idum jistenna l-poeta? Kemm idum jahbi l-misterju go fili? Kemm idewwem il-tabernaklu magħluq go qalbu? L-ghanja jehlieg tilghanna. Isaqsi l-poeta lill-Ghanja tieghu:—

*Délivrons-nous, aussi, qu'attendrons-nous encore,
Mon chant? Tu es là, depuis tant de jours, captif
Dans mon sein, replié sur toi-même et craintif!*

Tiskiriel tat-tfulija ma' djul ommu f'Bona u missieru raġel lax-xogħol minn Għawdex, jagħtu lill-poeta xbihal tassew imlewwna tal-immaginazzjoni tassew sentimentali.

U l-awtur tar-rumanz Le Chant de la Noria jargħ' jistakar fis-sienja u fil-bramel li jinżlu vojta u jtilghu minlija. Ruhi, ighidilna l-poeta, hija bħal wiehed minn dawn il-bramel—jinżel battal u jilla mfawwar bl-ilma jiddi bil-serh:

*Mon âme est un de ces godets,
Et elle déborde d'eau lumineuse et joyeuse;
Mon existence est un des maillons de la chaîne éternelle.*

Għall-poetà haġtu mhix holqa mifruda imma wahda mill-holoq fil-katina tal-eżistenza. Għalhekk il-poeta mhux waħdu, il-poeta huwa l-umanità nfisha wil-muza tieghu tfigher xewqat il-bnedmin kollha. Dan hu l-hsieb li Dun Karm figher f'dawn il-versi fil-Poeżija "Non Omnis Moriar":

*"U kont nisthajjel nisma'
mill-qiegh ta' żmenijiet illura minsija
u mill-herba ta' bliet li kienet darba
il-qlub tad-dinja,
telghin ilhna tal-fidda
li għannev bl-ohla kelma
is-sura tal-holqien u d-dija tieghu."*

Il-poeżija tilhaq l-ilhna l-aktar mohbija fil-qiegh taż-Żmien u ruh il-Bniedem. Il-muza ta' Roġa ssaqsi:—

*Que vaut ma pauvre voix?
Mon art pourra-t-il atteindre ces sublimes—là?
Qui m'enseignera vos secrets, magiciens, fabricants
de mystère,*

*Vous musiciens des mots, orfèvres savants
Qui taillez les vers comme des diamants,
Et vous qui faites jaillir des images sous votre plume
Comme le forgeron des étincelles fugitives de son enclume?
Renoncez plutôt!*

Il-poeta li sab ir-raġuni tal-Gmiel fil-Fidi misjuba wara telfa twila jwieġeb: NON!

*On ne rononce pas! Ne chante pas qui veut!
Ton chant n'est pas à toi, il faut le rendre à Dieu.
Fil-hames għanja "Orgueil De Ma Jeunesse", għal darb'ohra*

s-sugġett huwa l-poeżija. L-akbar hsieb tal-poeżija u tal-poeti f'dan iż-żmien ta' ġenm—żmien ta' theddid u qirda! Fi żmien ir-rinaxximent opra ta' skultura jew pittura kienet grajja importanti biżżejjed biex iżżomm jithaddtu fuqha l-kbarat tad-dinja ċivilizzata. Kien żmien il-Meċenati l-hbieb tal-Arti u tal-Artisti. Illum żmien in-negozjant vulgari, żmien les “nouveaux riches”. L-ahbarijiet tal-lum huma ahbarijiet ta' xi invenzjoni xjentifika li tkompli thedded iċ-ċiviltà mibnija mill-Ġenju tal-Bniedem tul is-sekoli. L-ahhar wahda sa issa dik li gieghda thasseb lil hafna, il-Bomba Idrogena.

Imma l-Fama qatt ma habbet lill-poeti f'hajjithom. Tabilhaqq, flit huma daww li bieshom hajjin il-somm shun tal-Fama; u forsi kien ahjar ghalihom. Ghalix il-Poeta minghajr tbatija ma johloqx. Il-Fama tflissid u ghalhekk hafna drabi tnixxef l-egħjun tal-ispirazzjoni. Toqtol inkwiċ tar-ruh billi ddahhal floku sens ta' pjaċir u sodisfazzjon — sens li kollox sewwa, li issa intlahqet il-quċċata. Imma l-poeta ma jiktebx għall-Fama, għalkemm din thajru jagħmel sidru fit-telgha tal-Muża. Targa' l-poeta lanqas ma jqiś kemm għandu jikteb mis-suċċess tal-pubbliċità, hafna drabi kummerċjali jew partiġġjani.

Je n'attends pas les bras d'un incertain succès.

Mis-sitt poeżija La Maison Sur La Colline, għandna tixniq l-umanità għas-Sabih u għas-Sewwa mxejjab f'Bu Ras (Bou Ras) le doux pasteur à la flûte ingénue li biex jirbah il-holma jiġġieled madlamijiet tal-Qiegh. F'din il-poeżija immaginativa hafna, għandna rappreżentazzjoni hajja tal-Glidea bejn it-Tajjeb wil-Hażin, bejn Alla u Satana, l-ghadu tal-Bniedem li dan l-ahhar Papini kiteb fuqu ktieb kontroversjali hafna.

Bu Ras imdejjaq jistaqsi:

Dieu, dit-il, où sommes-nous,

Et quelle est cette nuit diabolique et infâme?

Dlam, hafna dlam u biża'. Imma mhux minghajr tama—mhux minghajr xaqq daww:

A de sombres reflets qui luisent vaguement,

Bou Ras connaît enfin la présence divine;

u Bu Ras il-poeta jillibera l-Muża mill-qabar tal-Mewt:

—Mon pouvoir est petit, ô Muse, mais je t'aime;

Dit vivement Bou-Ras ardent comme un flambeau,

Viens, suis-moi....

U Bu Ras isib id-Dar ta' fuq il-Għolja, id-dar fejn Tarbija tilgħab b'Salib, waqt li Ommu tinsigħu kesen tal-ghažel, u Gużepi jagħmel sellum hekk twil “li rigħejh huma mħawla fil-lejl tal-Għar, u rasu tilhaq sas-sema fuq kewkba”.

Dar il-Hena — Dar fuq il-Għolja. Id-Dar tal-Imsallab li feda l-hajja wil-Poeżija.

Fis-seba' poeżija, wahda mill-isbah, imżewqa fin-nisġa tat-tixbih, għandna tahlita ta' elementi mitoloġiċi Indjani minsuġa ġo oħrajn

meħudin mill-Kristjaneżmu, u mwahħdin kollha fl-aspirazzjonijiet tal-Bniedem f'kull żmien u f'kull art, tal-Bniedem li dejjem jixxennaq is-Sewwa wis-Sabih.

Vixnu, l-ghadu tal-*Hažen*, is-setgħa anti-djabolika tal-mitoloġija Brahminika, huwa l-Feddej mistenni li sa fl-aħhar għandu jeqred il-*hažen* għal kollox. Kull meta deher daqqa ha bixra daqqa ohra—wahda minn dawn il-bixriet, is-seba' wahda, hija ta' Rama Chandra li gġieled u għeleb id-demonju Ravana meta dan seraqlu lil martu. Rama fil-poeżija ta' Ropa jghid lil dawk li jżuru l-altar tiegħu:.....

Pleurons le souvenir de la maison du ciel;
Ceci est son symbole et j'entends son appel,
Suivez-moi: nous irons combattre l'Ennemi
Qui nous tient enchaînés et morts plus qu'à demi.

Krixna huwa inkarnazzjoni ta' Vixnu li deher taht din il-ghamla ("avatara") biex jigġieled kontra t-tirannija ta' Kansa, sultan aħrax li d-dinja pprotestat kontra l-moħqrija tiegħu. Krixna, l-istess Vixnu bħal Rama l-istess Vixnu wkoll taht dehriet diversi, fil-poeżija ta' Ropa jipersonifika l-Għieda tat-Tajjeb mal-*Hažen*, tal-*Helsien* mal-Jasar. Imma jefnu dan il-helsien li u-nies dejjem jixxenqu għalih? Dan il-helsien qiegħed għand Alla tal-Lhud li kellew lil Mosè u li wara hafna snin baġat lil Ibnu, lit-Tieni persuna, biex tifdi l-umanità. U hekk il-mitoloġija Brahminika ssib postha fit-teoloġija Nisranija. Kristu biss jista' jsib tarf ta' *Satana*, missier il-*hažen*. Wil-poeta qalbu magħfusa qed jistennih:

Mais je veille, ce soir, Seigneur, je vous entends;
Mon coeur saigne d'amour et mon âme se fend.

U fl-aħhar nilhqu l-poeżija li tat ismha lill-ktieb: La Prière A Hippone poezija li għalkemm artistikament mhix l-aqwa wahda, madankollu hija l-aktar għażiża għall-poeta għax fiha gābar il-qrara ta' htijietu, dik il-qrara li l-poeta jagħmel bejnu u bejn Alla, u li l-Arti tagħmel pubblika.

Hu destin tal-Artisti kollha li l-Arti tikxfilhom qalbhom u ruh-hom. Bħal Dun Karm, il-poetà jiftakar sit-tagħlim ta' ommu. Bħal Dun Karm gie żmien li hu' tbiegħed mit-tagħlim tagħha sempliċi. Tbiegħed minnha u tbiegħed ukoll minn Kristu. Baqa' jħobbha 'l ommu imma ma baqax jahseb b'moħħa.

"Mon enfant, mon enfant, va faire
Tes Paques, va.... Nous ne sommes rien sur la terre
Va, va... n'y manque pas... suis le commandement—
Non! Non! te répliquai-je encore plus rudement,
Exaspère par ton exhortation sainte."

Kliem għeri minn kull tiżjin stilistiku, għeri bħal qrara ta' dnuw kbir li t-tifkira tiegħu twaġġa'.

Il-ħajja gġarrab u tghallem u hafna jergħu jfittxu u jsibu t-triq

il-mitlufa. Fl-ghanja ta' fil-ghaxija l-poeta din it-triq raġa' sabha— it-triq tal-omm sempliċi, waħda min daww in-nisa tagħna li, għalkemm jitwarrbu minn art twelidhom wara żewġhom li jmur jfittex il-hobż barra, jieħdu magħhom il-Fidi ta' missirijiethom, it-tiskira tal-knisja, wil-festa tar-raħal.

L-ahħar poeżija tgħid il-ġrajja ta' konverżjoni fl-art tal-Affrika— fejn omm talbet għal Iben li mbagħad sar qaddis kbir: Augustin.

Nôtre é vêque très grand pecheour et très grand saint

Fit-triq sa fl-ahħar misjuba, it-triq ewanġelika, il-poeta hekk niedem, ikellem lil ommu mejta għad-dinja imma hajja lil hin mill-qabar. Darb'ohra id-dawl, ma, id-dawl tiegħek ta' darba, dak id-dawl li minghajru tlist it-triq. Arani, ma! Jien erġajt lura fejn darba ħallejtek titlob għaliha bħal Santa Monika għal Binha.— Issa:

“Rapprends-moi, prends-moi les sublimes mystères!

Rapprends-moi tout, naïvement, de la Patrie...

Rapprends-moi la ferveur des mains jointes qui prient.

Rapprends-moi le front dur prosterné jusqu'à la terre.

Din l-ahħar ghanja fil-ġabra ta' poeżiji ta' Laurent Ropa, il-poeta Għawdxi, li għalkemm Franza tatu t-tieni dar tiegħu u t-tieni lsien li għalih bħala kittieb sar ukoll l-ewwel ilsien, baqa' xorta waħda jhobb ir-religjon u l-ilsien ta' missirijietu.... li għexu f'dik id-daqsxejn ta' gżira tal-ħdura u tal-Poeżija, għalkemm hu telaqha meta kien għad għandu sentejn biss—tarbija.

Priċhe A Hippone huwa dokument spiritwali ta' poeta ġenwin.